

केवे भाटी हरजी सुणो गुरुदेवा,  
जनम जनम बाबा करूँ चरणा की सेवा ॥

न कोई बात पीर जी आपके छाने,  
थोड़ी तो सुनो बाबा हरजी के काने ॥

या संसार प्रभु खण्डन कद हेला,  
यही तो कह जाओ मारा गिरधर लाला ॥

सतजुग द्वापर त्रेता कलजुग लागेला,  
कलजुग में कला को उपयोग होवेला ॥

चली जासी जागीरी महल सुना ही पड़ेला,  
प्रजा का बनेला राजा हुकम चलेला ॥

ब्राह्मण होकर हरजी वेद नही जाणेला,  
मद रे मांस का ब्राह्मण भोजन करेला ॥

ब्राह्मण की बेटी वो हरिजन फेरा फरेला,  
जात रे मर्यादा हरजी फेर नही रेवेला ॥

हिन्दू मुस्लिम हरजी सिख ईसाई,  
सुण मारा हरजी चारों एक हो जाई ॥

बाप बेटा की हरजी नोकरी करेला,  
माई बेटियां हरजी भेद नही जाणेला ॥

गंगा जमुना सरस्वती की धारा,  
बेरिया खुदेला जल सुख जासी सारा ॥

राजा इन्द्र कड़केला अग्नि बरसैला,  
बल जल संसार सारी प्रलय होवेला ॥

साधु संन्त थारा भजन करेला,  
सुणो मारा बावजी वो कसेन बचेला ॥

गट्टी चाकी के बीच दाना बचेला,  
सुण हरजी मारा भगत बचेला ॥

फेर जनम ले धरती पे आंवाला,  
धोला नाम री धजा फडूकावाला ॥

गढ़ चितौड़ चवरी दिल्ली में डेरा,  
आबू मारूँला तोरण बिलाड़ा में फेरा ॥

सुणबा वाला के धणी आप रिज्यो पासा,  
सत्संग करे ज्याने अन्न दीज्यो दाता ॥

अन्न धन बैकुंठा को वास नही छाउ,  
जनम धरु मैं पीर जी भक्ति पाऊ ॥

अजमल सुत बाबो राम देव जी बोले,  
सत प्रमाण बाबो साँचा तोले ॥

आप मिलिया पीर जी धणी माने मोटा,  
जनम जन्म का भाग गया टोटा ॥

शरणे आया पीर जी गणा सुख पाया,  
बाव जी का भजना सू गंगा जी मे नाया ॥

कोई भक्ता के संका जो होवे,  
मेघड़ी प्रमाण पडिया भ्रम सब खोवे ॥

हरि शरणे भाटी हीरानन्द बोले,  
प्रशन उत्तर बावजी हिरदा में तोले ॥

केवे भाटी हरजी सुणो गुरुदेवा,  
जनम जनम बाबा करूँ चरणा की सेवा ॥

गायक / प्रेषक  
चम्पा लाल प्रजापति जी ।  
मालासेरी डूंगरी 89479-15979

Source: <https://www.bharattemples.com/keve-bhati-harji-suno-gurudeva/>



# Bharat Temples

Complete Bhajans Collections - Download Free Android App  
<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhKzSUD-Lt9Tw>